

تھرے کے لیے ہر کتاب کے دوشنوں کا آنا ضروری ہے

ادارہ

شیخ العرب والعم نمبر (سہ ماہی فغان اختر)

بیاد: شیخ العرب والعم، عارف باللہ مجدد زمانہ حضرت مولانا شاہ محمد حکیم اختر رحمۃ اللہ علیہ۔
صفحات: ۸۴۸۔ قیمت درج نہیں۔ ملنے کا پتہ: خانقاہ امدادیہ اشرفیہ گلشن اقبال، کراچی۔
زیر تبصرہ شیخ العرب والعم نمبر ”سہ ماہی فغان اختر“ کی خصوصی اشاعت ”محرم، صفر، ربیع
الاول ۱۴۳۵ھ“ تین ماہ پر مشتمل ہے، جو عارف باللہ حضرت مولانا شاہ محمد حکیم اختر نور اللہ مرقدہ کی
یاد میں آمدہ مضامین اپنے اندر سوائے ہونے ہے۔

بزرگوں کی سوانح اور ان کی یاد میں ان کے حالات، واقعات، ملفوظات، بیانات اور
تذکار کا جہاں یہ فائدہ ہوتا ہے کہ ان کی تاریخ محفوظ ہو جاتی ہے، وہاں بعد میں آنے والوں کے
لیے بھی بہت سی ہدایت کی راہیں اور راہنمائی کا سامان مہیا ہو جاتا ہے۔

آج جن اکابر اور بزرگوں کا نام اور ان کے کارنامے ہمارے پاس محفوظ یا ہمیں معلوم
ہیں، وہ اس لیے ہیں کہ ان کے شاگردوں اور عقیدت مندوں نے اپنے تذکروں اور کتابوں میں
انہیں محفوظ کیا۔ ہم مبارک باد دیتے ہیں حضرت حکیم محمد مظہر صاحب اور ان کی جملہ جماعت کو جنہوں
نے بڑی محنت اور عرق ریزی سے اس خصوصی اشاعت کی ترتیب و تکمیل میں محنت کی اور اس کو منصفہ
شہود پر لا کر حضرت حکیم صاحب رحمۃ اللہ علیہ کے مریدین، متوسلین اور عقیدت مندوں کی تسلی کا سامان کیا۔
حضرت شاہ حکیم محمد اختر صاحب رحمۃ اللہ علیہ کی ذات والا صفات پر آپ کے فرزند ارجمند اور
آپ کے جانشین شاہ حکیم محمد مظہر صاحب جو حضرت کا عکس جمیل اور حضرت کی تصویر ہیں، جن کے
ساتھ حضرت والا کی بیٹی ہونے کی حیثیت کے علاوہ بھی روحانی توجہات اور شفقتیں برکتیں رہی
ہیں، انہوں نے بہت ہی عمدہ اور جان دار مضمون سپرد قلم فرمایا ہے۔ خصوصاً اس پر فتن دور میں
حضرت والد صاحب رحمۃ اللہ علیہ کا وجود ایک نعمت غیر مترقبہ کے عنوان سے آپ کا یہ پیرا گراف تو پورے
نمبر کا خلاصہ، نچوڑ اور جان ہے، جیسا کہ آپ تحریر فرماتے ہیں:

اے جموںے اتونعت کی حالت میں خدا کو محبوب سمجھتا ہے اور جب بلا آتی ہے تو بھاگ کھڑا ہوتا ہے۔ (معروف کرنی ﷺ)

”بلاشبہ اس پر فتن دور میں اللہ تعالیٰ نے امت مسلمہ پر رحم فرماتے ہوئے والد صاحب ﷺ کو ظاہری و باطنی گناہوں کے سدباب کے لیے خاص فرمایا، خصوصاً بد نظری کے خلاف حضرت والد صاحب ﷺ کے اعلان جہاد کا آوازہ چہار دانگ عالم میں بلند ہوا اور الحمد للہ اپنے مابعد حضرت والد صاحب ﷺ ایک بہت بڑی جماعت چھوڑ گئے جو حضرت والد صاحب ﷺ کے مشن پر الحمد للہ گامزن ہے، جو اس بات کی دلیل ہے کہ حضرت والد صاحب ﷺ اپنے مشن کے تاقیامت جاری رکھنے کے حوالے سے نہایت روشن فکر کے حامل تھے، جس میں الحمد للہ وہ فلاح و کامیابی سے سرفراز ہوئے۔ حضرت والد صاحب ﷺ نے اہل علم اور اہل فکر و دانش کی طرف سے ایک ایسا عظیم فریضہ ادا کیا جس سے تاحال ان کے کندھے بوجھل ہیں۔ اس قرض کی تلافی کی یہی صورت ہے کہ تمام اہل علم و دانش و رجال کار حضرت والد صاحب ﷺ کی فکر پہلے سمجھیں اور پھر آنے والی نسلوں تک پہنچانے کے لیے اپنا کردار ادا کریں اور وہ فکر یہی تھی کہ امت محمدیہ کا ہر فرد امت دعوت سے امت اجابت کے زمرے میں آجائے اور نہ صرف یہ کہ ادنیٰ درجے کا ولی اللہ بلکہ اولیاء صدیقین کی آخری سرحد تک پہنچ کر اپنے خالق حقیقی سے ملے اور اس حیات دوروزہ میں ایک سانس بھی اللہ تعالیٰ کو ناراض نہ کرے۔“

اس نمبر میں جامعہ علوم اسلامیہ علامہ بنوری ٹاؤن کے رئیس حضرت مولانا ڈاکٹر عبدالرزاق اسکندر صاحب، شیخ الحدیث حضرت مولانا سلیم اللہ خان صاحب، شیخ الحدیث حضرت مولانا عبدالحمید لدھیانوی صاحب، حضرت مولانا ڈاکٹر عبدالعلیم چشتی صاحب، حضرت مولانا مفتی محمد تقی عثمانی صاحب، حضرت مولانا اللہ وسایا صاحب، شیخ الحدیث و التفسیر حضرت مولانا محمد زرولی خان صاحب جیسے اساطین علم کے مضامین شامل ہیں۔ حضرت مولانا مفتی خالد محمود صاحب کا مضمون تصوف کے موضوع پر بہت ہی عمدہ مضمون ہے۔

اس خصوصی اشاعت کو اجمالی فہرست میں درج ذیل عنوانات میں تقسیم کیا گیا ہے:

۱:..... ادارہ، ۲:..... نقوش و تاثرات، ۳:..... سوانح، ۴:..... دینی و علمی کارنامے، ۵:..... فضل و کمال، ۶:..... سیرت و اخلاق، ۷:..... تصوف و سلوک، ۸:..... سفر آخرت، ۹:..... رسائل و جرائد کا خراج تحسین، ۱۰:..... مبشرات نامہ، ۱۱:..... تعزیتی بیانات، ۱۲:..... عالمگیر غم و اندوہ، ۱۳:..... تعزیتی مکتوبات، ۱۴:..... منظوم خراج تحسین، ۱۵:..... متفرقات، ۱۶:..... تصویری جھلکیاں۔

اس خصوصی اشاعت میں پاکستان، ہندوستان کے علاوہ کئی دوسرے ممالک جیسے سعودی عرب، جنوبی افریقہ، برطانیہ، جرمنی، ایران، برما وغیرہ کے حضرات کے مضامین اور تعزیتی پیغامات اس نمبر کا حصہ ہیں۔

اس کی کمپوزنگ، کاغذ، طباعت، جلد اور ترتیب ہر ایک چیز میں اعلیٰ معیار اور نفاست کا

خاص خیال رکھا گیا ہے۔ جو صاحب ذوق و صاحب مطالعہ حضرات، حضرت حکیم اختر صاحب نور اللہ مرقدہ کی شخصیت کو قریب سے دیکھنا چاہتے ہیں، ان کے لیے یہ نمبر خاصے کی شے ہے۔ خصوصاً حضرت رحمۃ اللہ علیہ کے مریدین و مجازین کے لیے ضروری ہے کہ وہ اس نمبر کو حرز جان بنائیں اور حضرت حکیم صاحب رحمۃ اللہ علیہ کی مجلس کا اس کو قائم مقام سمجھیں۔

إلهام الباری فی تقریر صحیح البخاری

درسی افادات: شیخ التفسیر والحدیث حضرت مولانا علاؤ الدین صاحب رحمۃ اللہ علیہ۔ ضبط و ترتیب: حضرت ڈاکٹر عبدالسلام صاحب دامت برکاتہم۔ صفحات: ۶۸۷۔ قیمت: ۵۰۰ روپے۔

ناشر: گاباسنز، اردو منزل، اردو بازار کراچی۔ فون نمبر: 021-32636565

صحاح ستہ میں سے جو مقبولیت اور محبوبیت صحیح بخاری کو ملی ہے، وہ کسی اور کتاب کو حاصل نہیں۔ علما کا اتفاق ہے کہ قرآن کریم کے بعد جو صحیح ترین کتاب ہے، وہ صحیح بخاری ہے۔ اسی لیے علمائے امت نے ہر دور میں اسی کتاب کی خدمت کرنے کو سعادت اور وسیلہ نجات تصور کیا ہے۔ برصغیر میں حضرت شاہ ولی اللہ محدث دہلوی رحمۃ اللہ علیہ کی سند سے اکابر علمائے دیوبند نے درس و تدریس اور تصنیف و تالیف کی صورت میں علم حدیث کی ایسی خدمت کی جسے تاریخ ہمیشہ یاد رکھے گی۔

زیر نظر کتاب ’إلهام الباری فی تقریر صحیح البخاری‘ جو شیخ الاسلام حضرت مولانا سید حسین احمد مدنی نور اللہ مرقدہ کے تلمیذ و شاگرد و رشید حضرت مولانا علاؤ الدین صاحب رحمۃ اللہ علیہ کے درسی افادات پر مشتمل ہے۔ اسی خدمت حدیث کے پاکیزہ جذبے اور دارین کی سعادت پانے کی غرض سے معرض وجود میں لائی گئی ہے۔

اس کتاب کو بالکل اسی انداز میں مرتب کیا گیا ہے، جس انداز سے حضرت درس گاہ میں صحیح بخاری پر تقریر فرمایا کرتے تھے۔ یہ اس لیے کیا گیا، تاکہ آپ کا تدریسی رنگ قاری کے سامنے رہے، آپ کے درس کی نمایاں خصوصیات مندرجہ ذیل ہیں:

- ۱:..... حدیث کے کلمات کا آسان مفہوم و تشریح۔
- ۲:..... ترجمہ الکتاب کی حدیث الباب سے مناسبت۔
- ۳:..... مذاہب ائمہ اربعہ کا بیان۔
- ۴:..... ترجیح مذہب امام اعظم رحمہ اللہ۔
- ۵:..... فرق باطلہ کا رد اور ان کے دلائل کے جوابات۔
- ۶:..... واقعات و نصائح۔
- ۷:..... اغراض امام بخاری کی وضاحت۔

۸:..... اکابر کی تحقیقات پر کامل اعتماد۔“

حضرت ڈاکٹر عبدالسلام دامت برکاتہم العالیہ نے حضرت شیخ الحدیث مولانا علاؤ الدین صاحب رضی اللہ عنہ سے سات مرتبہ بخاری شریف پڑھی ہے اور حضرت کے افادات کو اپنی ڈائریوں میں جمع کیا۔ حضرت مولانا مفتی طارق صاحب نے اس کو کمپوز کیا۔ یہ کتاب ”باب بدء الوحی“ سے ”کتاب البیوع“ کیبحاث کی تشریح و تفصیل پر مشتمل ہے۔ کتاب کی کمپوزنگ، طباعت اور کاغذ بہت ہی اعلیٰ معیار کا ہے۔ احادیث سے شغف رکھنے والے علماء عظام و طلبہ کرام کے لیے بہت ہی اعلیٰ سوغات ہے۔

احکام میراث اور طریقہ تقسیم میراث

مولانا مفتی محمد نعیم مین صاحب۔ صفحات: ۵۵۔ قیمت: درج نہیں۔ رحمانی پبلی کیشنز، گلشن اقبال کراچی۔ فون نمبر: 0333-3052764

حضرت مولانا مفتی محمد نعیم مین صاحب شہید اسلام حضرت مولانا محمد یوسف لدھیانوی نور اللہ مرقدہ کے خلیفہ مجاز، ممتاز عالم دین اور مسائل میراث میں ماہر شمار کیے جاتے ہیں، جنہوں نے علم میراث مسجد نبوی میں حضرت مولانا عبدالقادر محمد متقی مدظلہ سے پڑھا اور اپنے شہر حیدرآباد میں کئی جگہوں پر ڈاکٹر، انجینئر، وکلاء، تاجر، علماء اور طلبہ کرام کو کورسز کرائے اور مختلف زاویوں اور مثالوں سے اس فن کو آسان طریقے سے ان کو سمجھایا۔ پوری کتاب سوال و جواب کی شکل میں لکھی گئی ہے اور علم میراث سے شغف اور محبت رکھنے والوں کے لیے ایک نعمت غیر مترقبہ ہے۔ اس رسالہ کا کاغذ عمدہ اور دو کلمہ میں چھاپا گیا ہے، گویا حسن باطنی کے ساتھ حسن ظاہری لیے ہوئے ہے۔

مجاہد اعظم رضی اللہ عنہ نمبر (ماہنامہ مسیحائی)

مدیر اعلیٰ مخدوم زادہ احمد خیر الدین انصاری۔ صفحات: ۵۵۶۔ قیمت: ۲۵۰ روپے برائے پاکستان، ۷۰ ریال برائے سعودی عرب۔ ناشر: احمد خیر الدین انصاری، بی، ۱۹۷، بلاک اے، شارع بابرنار تھ ناظم آباد، کراچی۔

ماہنامہ مسیحائی مجاہد اعظم رضی اللہ عنہ نمبر، رمضان، شوال ۱۴۳۳ھ مطابق اگست، ستمبر ۲۰۱۲ء پر مشتمل ہے۔ اس میں حضور اکرم صلی اللہ علیہ وسلم کے غزوات اور سرایا کے متعلق مضامین کو خصوصی اہمیت کے ساتھ یکجا کیا گیا ہے، تاکہ قاری کے سامنے آپ صلی اللہ علیہ وسلم کا یہ پہلو بھی کھل کر سامنے آجائے۔ مضامین بہت ہی عمدہ اور اعلیٰ معیار کے حامل ہیں۔ اللہ تعالیٰ اس خصوصی نمبر کے مرتبین کی کوشش و کاوش کو قبول فرمائیں اور ہم سب کے لیے نجات آخرت کا ذریعہ بنائیں۔

میرے ابو میری کائنات

فوزیہ چودھری - صفحات: ۱۱۲ - قیمت: ۱۶۰ روپے - مکتبہ انوار مدینہ، جامع مسجد صدیق اکبر، محلہ صدیق آباد، اپر چنی، مانسہرہ، ہزارہ۔

محترمہ فوزیہ چودھری حضرت مولانا قاضی محمد اسرائیل گڑھی کی صاحبزادی ہیں۔ اللہ تعالیٰ نے محترمہ کو لکھنے کا خوب سلیقہ عطا فرمایا ہے۔ اس کتاب میں انہوں نے اپنے والد کی سوانح عمری کو مرتب کیا ہے جو کہ ایک بیٹی کا اپنے والد کو خراجِ تحسین بھی ہے۔ موصوفہ نے کتاب میں بچوں کی تربیت کے حوالہ سے بہت ہی اچھا مواد جمع کر دیا ہے۔ قاری جوں جوں اس کتاب کو پڑھتا ہے، اس کی تشنگی اتنا ہی بڑھتی ہے۔

اللہ تعالیٰ موصوفہ کو جزائے خیر عطا فرمائے اور اس کتاب کو مقبول عام کی سند سے نوازیں۔

حدیث جہاد و صغرو اکبر..... ایک مطالعہ

مولانا محمد طفیل صاحب - صفحات: ۳۲ - قیمت: درج نہیں - ملنے کا پتہ: ندوۃ التحقیق الاسلامی، کوہاٹ - فون نمبر: 0333-9546666

یہ دو رفتوں کا دور کہلاتا ہے اور ہر آدمی اپنی رائے کو ہی سب کچھ سمجھتا ہے اور قرآن و حدیث میں اپنی نفسانی خواہش اور علمی برتری کے زعم میں من مانی تشریح کرتا ہے۔ یہ حدیث بھی انہی میں سے ہے کہ ایک طبقہ نے اس کو اپنی دلیل بنایا اور دوسرے نے سرے سے اس کا انکار ہی کر دیا۔ اب اصل حقیقت کیا ہے؟ وہ اس رسالہ میں اعتدال کے ساتھ بیان کی گئی ہے۔ اس لیے ہر عالم، صوفی اور داعی کو اس رسالہ کا خوب مطالعہ کرنا چاہیے۔

☆☆☆

<p>لعنت اللہ علی الکاذبین ترجمہ: جھوٹوں پر اللہ تعالیٰ کی لعنت ہمارا مہ نعت سے قریب تر صحت معززہ کی</p>	
<p>قیمت ہر سہ ماہی خرچہ دس روپے 1500/- روپے</p>	<p>تمام حیات خالق ارض و سما کے ہی بھلا کرہ ہیں لیکن چند لوگوں کا ذکر اللہ تعالیٰ نے خود اپنے حدیث کلام میں فرمایا ہے اس طرح ان لوگوں کے نام تادم کلام الہی میں ملاحظہ ہو گئے ہیں ان میں زہن کا ذکر با کثرت ملتا ہے۔ قرآن پاک میں ارشاد ہے "تم بھانجی اور تم بڑھن کی اور تم بھڑھن کی اور اس سن والے شجر کی ہم نے انسان کو بھڑھن کا نام دیا ہے" قرآن پاک میں زہن کا لفظ اس کے نام کے ساتھ چھ مرتبہ آیا ہے۔</p>
<p>صدق بیانی کی تمام حدود کو طوطا رکھ کر یہ کہا جاسکتا ہے کہ لو جوہر زہن کی ایک ہی خوراک انشا اللہ ایک مرتبہ مرین گھنڈا کو سبز مرگ سے اٹھاتی ہے۔</p>	<p>جوہر زہن: جوہر زہن کا درد، درد، تا تک کا درد تم کرتا ہے۔ جوہر زہن: بھول کی کنوڑی جوڑوں پر سوج و دم تم کرتا ہے۔ جوہر زہن: غلطیوں اور سوہوں کا درد درد کنوڑی تم کرتا ہے۔ جوہر زہن: تمنا جسمانی درد و غم کے پورک ایسے کنوڑی کرتا ہے۔</p>
<p>تمام حیات خالق ارض و سما کے ہی بھلا کرہ ہیں لیکن چند لوگوں کا ذکر اللہ تعالیٰ نے خود اپنے حدیث کلام میں فرمایا ہے اس طرح ان لوگوں کے نام تادم کلام الہی میں ملاحظہ ہو گئے ہیں ان میں زہن کا ذکر با کثرت ملتا ہے۔ قرآن پاک میں ارشاد ہے "تم بھانجی اور تم بڑھن کی اور تم بھڑھن کی اور اس سن والے شجر کی ہم نے انسان کو بھڑھن کا نام دیا ہے" قرآن پاک میں زہن کا لفظ اس کے نام کے ساتھ چھ مرتبہ آیا ہے۔</p>	<p>جوہر زہن: جوہر زہن کا درد، درد، تا تک کا درد تم کرتا ہے۔ جوہر زہن: بھول کی کنوڑی جوڑوں پر سوج و دم تم کرتا ہے۔ جوہر زہن: غلطیوں اور سوہوں کا درد درد کنوڑی تم کرتا ہے۔ جوہر زہن: تمنا جسمانی درد و غم کے پورک ایسے کنوڑی کرتا ہے۔</p>
<p>جوہر زہن 1950ء</p>	<p>0308-7575668 0345-2366562</p>